



இலங்கைச் சனநாயக சோசலிசக் குடியரசின் பாராளுமன்றம்

2006 ஆம் ஆண்டின் 5 ஆம் இலக்க, பணம்
தூய்தாக்கல் தடைச் சட்டம்

(2006 ஆம் ஆண்டு மாச்சு மாதம் 06 ஆம் திகதி அத்தாட்சிப்படுத்தப்பட்டது)

அரசினர் ஆணைப்படி அச்சிடப்பட்டது

2006, மாச்சு மாதம் 10 ஆந் தேதிய இலங்கைச் சனநாயக சோசலிசக்
குடியரசின் வர்த்தமானப் பத்திரிகையின் II ஆம் பகுதிக்குக் குறைநிரப்பியாக
வெளியிடப்பட்டது

இலங்கை அரசாங்க அச்சுத் திணைக்களத்திற் பதிப்பிக்கப்பெற்றது
கொழும்பு 1, அரசாங்க வெளியீட்டலுவலகத்திற் பெற்றுக் கொள்ளலாம்

2006 ஆம் ஆண்டின் 5 ஆம் இலக்க, பணம்

தூய்தாக்கல் தடைச் சட்டம்

[2006 ஆம் ஆண்டு மாச்சு மாதம் 06 ஆந் திகதி அத்தாட்சிப்படுத்தப் பட்டது.]

ச. வ. ஒ- 15/2005

இலங்கையில் பணம் தூய்தாக்கலைத் தடைசெய்வதற்கும் ; பணம் தூய்தாக்கலை எதிர்த்து நிற்பதற்கும், தடுப்பதற்கும் அவசியமான வழிமுறைகளை ஏற்பாடு செய்வதற்கும், அத்துடன் அதனுடன் தொடர்புபட்ட அல்லது அதன் இடைநேர்வினை வான கருமங்களுக்கு ஏற்பாடு செய்தற்குமானதொரு சட்டம்

இலங்கைச் சனநாயக சோசலிசக் குடியரசின் பாராளுமன்றத் தினால் பின்வருமாறு சட்டமாக்கப்படுவதாகுக :-

1. இச்சட்டம், 2006 ஆம் ஆண்டின் 5 ஆம் இலக்க, பணம் தூய்தாக்கல் தடைச்சட்டம் என எடுத்துக்காட்டப்படலாம்.

சுருக்கப் பெயரும்
நடைமுறைக்கு
வரும் தேதியும்.

2. இச்சட்டத்தின் ஏற்பாடுகள் பின்வருவன தொடர்பில் ஏற் புடையதாதல் வேண்டும் :-

சட்டத்தின்
ஏற்பாடுகளின்
ஏற்புடைய
தாந்தன்மை.

(அ) இலங்கையில் வதிகின்ற பொழுதிலே இச்சட்டத்தின் ஏற் பாடுகளின்கீழ் தவறொன்றைப் புரிகின்ற ஆளொருவர்;

(ஆ) இச்சட்டத்தின் ஏற்பாடுகளின்கீழ்த் தவறொன்றைப் புரிவதற்குப் பயன்படுத்தப்பட்ட, இலங்கையில், ஒன் றில் கூட்டிணைக்கப்பட்ட அல்லது பதிவுசெய்யப்பட்ட வியாபாரத்தைக் கொண்டு நடாத்தும் நிறுவன மொன்று அல்லது இலங்கைக்கு வெளியே கூட்டிணைக் கப்பட்ட அல்லது பதிவு செய்யப்பட்ட ஏதேனும் வாங்கியொன்றின் கூட்டிணைக்கப்பட்ட அல்லது பதிவு செய்யப்பட்டதான ஏதேனும் கிளை ;

(இ) இலங்கையில் புரியப்பட்ட எந்தச்செயல், இச்சட்டத்தின் கீழ் தவறொன்றாக அமைகின்றதோ அந்தச் செயல்.

பாகம் I

பணம் தூய்தாக்கல்

3. (1) அத்தகைய ஆதனம், நேரடியாக அல்லது நேரடியாக வல்லது ஏதேனும் சட்டமுறையற்ற செயற்பாட்டிலிருந்து அல்லது ஏதேனும் சட்டமுறையற்ற செயற்பாட்டு வருவாய்களிலிருந்து

பணம்
தூய்தாக்கல்
தவறு.

அடையப் பெற்றது அல்லது தேறிப்பெறப்பட்டது என அறிந்துகொண்டு அல்லது நம்புவதற்கான காரணமிருக்க -

(அ) ஏதேனும் சட்டமுறையற்ற செயற்பாட்டிலிருந்து அல்லது ஏதேனும் சட்டமுறையற்ற செயற்பாட்டு வருவாய்களிலிருந்து நேரடியாக அல்லது நேரடியாக வல்லாது அடையப்பெற்ற அல்லது தேறிப்பெறப்பட்ட ஏதேனும் ஆதனம் தொடர்பிலான ஏதேனும் கொடுக்கல் வாங்கலில், நேரடியாக அல்லது நேரடியாக வல்லாது ஈடுபடுகின்ற ;

(ஆ) ஏதேனும் சட்டமுறையற்ற செயற்பாட்டிலிருந்து அல்லது ஏதேனும் சட்டமுறையற்ற செயற்பாட்டு வருவாய்களிலிருந்து நேரடியாக அல்லது நேரடியாக வல்லாது அடையப்பெற்ற அல்லது தேறிப்பெறப்பட்ட ஏதேனும் ஆதனத்தைப் பெறுகின்ற, உடைமையில் வைத்திருக்கின்ற, மறைத்துவைத்திருக்கின்ற, கையுதிர்க்கின்ற அல்லது இலங்கைக்குள் கொண்டுவருகின்ற, இலங்கைக்கு வெளியே கைமாற்றுகின்ற அல்லது இலங்கையில் முதலீடு செய்கின்ற,

ஆளெவரும், பணம் தூய்தாக்கல் என்னும் தவறுக்குக் குற்றவாளியாதல் வேண்டும் என்பதுடன், மேல்நீதிமன்றத்தின் முன்னரான விளக்கத்தின்பின் குற்றத் தீர்ப்பளிக்கப்பட்டதன் மேல், தவறு எவ்வாதனம் தொடர்பில் புரியப்பட்டதோ அவ்வாதனத்தின் பெறுமதிக்குக் குறையாததும், அவ்வாதனத்தின் பெறுமதியின் மூன்று மடங்குக்கு மேற்படாததுமான குற்றப் பணமொன்றுக்கு அல்லது ஐந்து ஆண்டுகளுக்கு குறையாததும் இருபது ஆண்டுகளை விஞ்சாததுமானதொரு காலப்பகுதிக்கான சுழீழிய மறியற்றண்டனை அல்லது அத்தகைய குற்றப்பணம், மறியற்றண்டனை ஆகிய இரண்டுக்கும் ஆளாதலும் வேண்டும். இப்பிரிவின்கீழ் பணம் தூய்தாக்கல் தவறுக்கு குற்றவாளியாகக் காணப்பட்ட எவரேனும் ஆளின் சொத்துக்கள் இச்சட்டத்தின் II ஆம் பாகத்தின் நியதிகளின்படி இழப்பிக்கப்படுவதற்கு இலக்காதல் வேண்டும்.

தூய்தாக்கல் தடைச் சட்டம்

(2) பணம் தூய்தாக்கல் தவறைப் புரிய எத்தனிக்கின்ற அல்லது சதிசெய்கின்ற அல்லது அத்தவறைப்புரிய உதவுகின்ற அல்லது உடந்தையாயிருக்கின்ற ஆளெவரும், இச்சட்டத்தின்கீழ்த் தவறொன்றுக்குக் குற்றவாளியாதல் வேண்டும் என்பதுடன், மேல்நீதிமன்றத்தின் முன்னரான விளக்கத்தின்பின்னர் பணம் தூய்தாக்கல் தவறுக்குக் குறித்துரைக்கப்பட்டுள்ளவாறான அதே தண்டனையால் தண்டிக்கப்படுவதற்கு ஆளாதலும் வேண்டும்.

இவ்வப்பிரிவில் “உடந்தையாயிருத்தல்” என்பது, தண்டனைச் சட்டக்கோவையின் 100 ஆம், 101 ஆம் பிரிவுகளிலுள்ளவாறான அதே பொருளைக் கொண்டிருத்தல் வேண்டும்.

(3) ஐயங்களைத் தவிர்ப்பதற்காக, குற்றஞ்சாட்டப்பட்டவரால் புரியப்பட்ட சட்ட முறையற்ற செயற்பாட்டுக்காக குற்றத்தீர்ப்பு ஒன்று, இச்சட்டத்தின் ஏற்படுகளின்கீழ்த் தவறொன்றை என்பிப் பதற்கு அவசியமானதாக இருத்தலாகாது என இத்தால் வெளிப்படுத்தப்படுகின்றது.

4. இச்சட்டத்தின் ஏதேனும் வழக்கு நடவடிக்கைகளின் நோக்கங் களுக்காக முரணாக இருப்பது என்பிக்கப்படும் வரையில், ஆளொ ருவரால் கொள்ளப்பட்ட ஏதேனும் அசையும் அல்லது அசையா ஆதனம் ஏதேனும் சட்டமுறையற்ற செயற்பாட்டில் இருந்து நேரடியாக அல்லது நேரடியாகவல்லாது அடையப்பெற்றதென அல்லது தேறிப்பெறப்பட்டதென அல்லது ஏதேனும் சட்டமுறையற்ற செயற்பாட்டின் வருவாய்களாக இருக்கின்றதெனப்பின்வரும் சந்தர்ப்பங்களில் கருதப்படுதல் வேண்டும் :—

(அ) பணமாக இருக்கின்ற அத்தகைய ஆதனம், —

(i) அத்தகைய ஆளின் அறியப்பட்ட வருமானம் அல்லது பெறுகைகளின் பகுதியாக ; அல்லது

(ii) அவருடைய அறியப்பட்ட வருமானம் அல்லது பெறுகைகள், எந்தப் பணமாக மாற்றப்பட்டுள்ளதாக அல்லது மாற்றப்பட்டிருந்துள்ளனவோ அந்தப் பணமாக,

இருக்கமுடியாதிருந்தால் அல்லது இருந்திருக்கமுடியாதிருந்தால் ; அல்லது

(ஆ) பணம் தவிர்ந்த வேறு ஆதனமாக இருக்கின்ற அத்தகைய ஆதனம் :—

- (i) அவருடைய அறியப்பட்ட வருமானத்தின் அல்லது பெறுகைகளின் ஏதேனும் பாகத்தால் கொள்ளப்பட்ட ஆதனமாக ; அல்லது
- (ii) அவருடைய அறியப்பட்ட வருமானத்தின் அல்லது பெறுகைகளின் பாகமாக இருக்கின்ற அல்லது பாகமாக இருந்த ஆதனமாக ; அல்லது
- (iii) அவருடைய அறியப்பட்ட வருமானம் அல்லது பெறுகைகளின் ஏதேனும் பாகம் எந்த ஆதனமாக மாற்றப்பட்டுள்ளதோ அல்லது மாற்றப்பட்டிருந்துள்ளதோ அந்த ஆதனமாக,

இருக்கமுடியாதிருந்தால் அல்லது இருந்திருக்க முடியாதிருந்தால்.

பணம்
தூய்தாக்கல்
தவறை
அமைத்துரு
வாக்கும்
செயல்கள் பற்றிய
அறிவை அல்லது
நம்பிக்கையை
வெளிப்படுத்து
வதற்குக் குறித்த
சில
ஆட்களுக்குள்ள
கடமை.

5. (1) எவ்வாள் அவரால் கொண்டு நடத்தப்படும் ஏதேனும் வியாபாரத்தின்போது, உயர்தொழிலின்போது, செய்தொழிலின் போது அல்லது தொழிலின்போது அவரால் பெறப்பட்ட தகவலிலிருந்து அல்லது வேறு விடயங்களிலிருந்து ஏதேனும் ஆதனமானது ஏதேனும் சட்டமுறையற்ற செயற்பாட்டிலிருந்து அடையப் பெற்றதென அல்லது தேறிப்பெறப்பட்டதென அறிந்துள்ளாரோ அல்லது நம்புவதற்குக் காரணம் கொண்டுள்ளாரோ அத்தகைய வரான எவரேனும் ஆள் நடைமுறைச் சாத்தியமானளவு விரைவாகத் தமது அறிவுபற்றி அல்லது நம்பிக்கைபற்றி நிதிசார் உளவறிதற் கூறுக்கு வெளிப்படுத்துதல் வேண்டும்.

(2) ஓராம் உட்பிரிவின் ஏற்பாடுகளுடன் இணங்கியொழுக்கத் தவறுகின்ற ஆள் எவரும், இச்சட்டத்தின்கீழ்த் தவறொன்றுக்குக் குற்றவாளியாதல் வேண்டும் என்பதுடன், மேல் நீதிமன்றத்தின் முன்னரான விளக்கத்தின்பின்னர் குற்றத் தீர்ப்பளிக்கப்பட்ட தன்மேல் ஐம்பதினாயிரம் ரூபாவை விஞ்சாதவொரு குற்றப்பணத்திற்கும் அல்லது ஆறு மாதங்களை விஞ்சாதவொரு காலப் பகுதிக்கான இருவகையிலொருவகை மறியற்றண்டனைக்கு அல்லது அத்தகைய குற்றப்பணம், மறியற்றண்டனை ஆகிய இரண்டுக்கும் ஆளாதலும் வேண்டும்.

(3) பணிப்பாளர் அல்லது அலுவலர் அல்லது சேவையாளர் 2006 ஆம் ஆண்டின் 6 ஆம் இலக்க, நிதிசார் கொடுக்கல்வாங்கல் அறிக்கையிடல் சட்டத்தின் ஏற்பாடுகளின் நியதிகளின்படி நிறுவனத்தில் ஏதேனும் ஆதனம் சட்ட முறையற்ற செயற்பாட்டி லிருந்து அடையப்பெற்றது அல்லது தேறிப்பெற்றதெனும் தமது அறிவை அல்லது நம்பிக்கையை வெளிவிடுதலானது, (1) ஆம் உட்பிரிவினால் அத்தகைய பணிப்பாளர், அலுவலர் அல்லது சேவையாளர் மீது சுமத்தப்பட்ட கடமையுடன் போதியளவு இணங்கியொழுகியமையாதல் வேண்டும்.

(4) ஓராம் உட்பிரிவின் ஏற்பாடுகள் ஏதேனும் எழுத்திலான சட்டத்தினால் அல்லது வேறுவகையில் சுமத்தப்பட்டதான ஏதேனும் இரகசியம் பேணுதலுக்கான கடப்பாடு அல்லது தகவல் வெளிவிடுதல் மீதான வேறு மட்டுப்பாடு, எது எவ்வாறிருப்பினும் பயனுடையதாதல் வேண்டுமென்பதுடன், அதற்கிணங்க, (1) ஆம் உட்பிரிவின் ஏற்பாடுகளுக்கிணங்கியொழுகுமாறு எவரேனும் ஆளினால் செய்யப்பட்ட வெளிவிடுகை எதுவும் அத்தகைய கடப்பாட்டின் அல்லது மட்டுப்பாட்டின் மீறல் ஒன்றாகக் கருதப் படுதலுமாகாது.

(5) இரண்டாம் உட்பிரிவின் கீழான தவறொன்றுக்கான குற்ற வழக்கொன்றில் குற்றஞ்சாட்டப்பட்டவர் தமது அறிவை அல்லது நம்பிக்கையை வெளிவிடாமைக்கு அவருக்கு நியாயமான ஏதுக்கள் இருந்தன என்பதை நிகழ்த்தகவுச் சமநிலையில் நீதிமன்றத்துக்கு எண்பித்தலானது குற்றஞ்சாட்டப்பட்டவருக்கான எதிர்க்காப் பாதல் வேண்டும்.

6. பணம் தூய்தாக்கல் தவறு புரியப்பட்டது பற்றி புலனாய் வொன்று செய்யப்பட்டுள்ளது, செய்யப்படுகின்றது அல்லது செய்யப்படவுள்ளது என அறிந்திருக்கின்றவரும் அல்லது நம்புதற்குக் காரணமுள்ளவரும்:—

தகவலை
வெளிப்படுத்து
தல் ஆகியன
தவறொன்றாதல்.

(அ) இச்சட்டத்தின்கீழ் தமது கடமைகளை நிறைவேற்று கையில் அல்லாது அந்நிகழ்வை அல்லது அத்தகைய புலனாய்வு தொடர்பான வேறு தகவலை வெளிப்படுத்த துவதால் புலனாய்வு பாதிப்படையக்கூடிய சாத்திய

முள்ளதென அறிந்துகொண்டு, ஏதேனும் நீதிமன்றத் துக்கு அல்லது வேறு எவரேனும் ஆளுக்கு அதனை வெளிப்படுத்துகின்றவரும் ; அல்லது

(ஆ) இச்சட்டத்தின்கீழ் தமது கடமைகளைப் புரிகையில் அல்லது எவ்வாளுக்கெதிராக அத்தகைய புலனாய்வு செய்யப்பட்டதோ செய்யப்படுகின்றதோ அல்லது செய்யப்படவுள்ளதோ அவ்வாளின் ஆளடையாளத்தை வெளிவிடுகின்றவரும் ;

(இ) அப்புலனாய்விற்கு இயைபாக இருக்கின்ற அல்லது இயைபாக இருக்கக்கூடிய சாத்தியங்கொண்ட ஏதேனும் ஆவணத்தை அல்லது பொருளை தெரிந்துகொண்டே பொய்புனைகின்றவரும், மறைக்கின்றவரும், அழிக்கின்றவரும் அல்லது வேறு வகையில் கையுதிர்க்கின்றவரும் அல்லது அவ்வாவணம் அல்லது பொருள் பொய்புனையப்பட, மறைக்கப்பட, அழிக்கப்பட அல்லது கையுதிர்க்கப்படச் செய்விக்கின்றவரும் அல்லது அனுமதிக்கின்றவரும்,

ஆன ஆள் எவரும், இச்சட்டத்தின்கீழ்த் தவறொன்றுக்குக் குற்றவாளியாதல் வேண்டும் என்பதுடன், மேல்நீதிமன்றத்தின் முன்னரான விளக்கத்தின்பின்னர் குற்றத்தீர்ப்பளிக்கப்பட்ட தன்மேல், ஐம்பதினாயிரம் ரூபாவை விஞ்சாதவொரு குற்றப் பணத்துக்கு அல்லது ஆறுமாத காலப்பகுதியொன்றை விஞ்சாத இருவகையிலொருவகை மறியற்றண்டனைக்கு அல்லது அத்தகைய குற்றப்பணம், மறியற்றண்டனை ஆகிய இரண்டுக்கும் ஆளாதலும் வேண்டும்.

பாகம் II

**பணம் தூய்தாக்கல் தவறுதொடர்பில் சொத்துக்களை
முடக்குதலும் மற்றும் இழப்பிக்கப்படுதலும்**

ஆதனத்தை
முடக்குதல்.

7. (1) எவரேனும் ஆள் பணம் தூய்தாக்கல் தவறொன்று தொடர்பில் ஏதேனும் செயற்பாட்டில் சம்மதப்பட்டிருக்கின்றார் என நம்பக்கூடிய நியாயமான ஏதுக்கள் இருக்கின்றவிடத்தும், அத்துடன் அத்தகைய தவறு தொடர்பில் மேலும் செயல்கள்

புரியப்பட்டிருக்கின்றமையைத் தடுப்பதற்காக அது அவசியமாக இருக்கின்றவிடத்தும் பொலிசு அத்தியட்சகர் பதவி வரிசைக்குக் குறையாத பதவி வரிசையிலுள்ள பொலிசு அலுவலர் ஒருவர் அல்லது அத்தகைய அலுவலர் இல்லாதவிடத்து உதவிப் பொலிசு அத்தியட்சகர் ஒருவர், அத்தகைய தவறு தொடர்பாகப் பயன்படுத்தப்பட்டுள்ள அல்லது பயன்படுத்தப்பட உத்தேசிக்கப்படக்கூடிய தான ஏதேனும் கணக்கு, ஆதனம் அல்லது முதலீடு தொடர்பில் எவையேனும் கொடுக்கல், வாங்கல்களைத் தடுக்கின்ற (இதனகத்துப்பின்னர் “முடக்குதற் கட்டளை” எனக் குறிப்பிட்டு செய்யப்படும்) கட்டளை ஒன்றை வழங்கலாம்.

(2) ஓராம் உட்பிரிவின்கீழ் குறிப்பிடப்பட்ட முடக்குதல் கட்டளையானது –

(அ) (1) ஆம் உட்பிரிவில் குறிப்பிட்டு செய்யப்பட்டுள்ள செயற்பாட்டில் தொடர்புபட்டுள்ளார் என நம்பப்பட்டுள்ள வரான ஆள் ; அத்துடன்

(ஆ) அத்தகைய கட்டளைக்குப் பயன்கொடுக்குமாறு தேவைப்படுத்தப்படக்கூடியவாறான ஏதேனும் வேறு ஆள் அல்லது நிறுவனத்தின்,

மீது வழங்கப்படுதல் வேண்டும்.

(3) எட்டாம் பிரிவின் ஏற்பாடுகளுக்கமைவாக (1) ஆம் உட்பிரிவின் கீழ் ஆக்கப்பட்ட முடக்குதல் கட்டளை ஒன்று, அது ஆக்கப்பட்டதிலிருந்து ஏழு நாட்கள் கொண்ட காலப்பகுதி ஒன்றுக்கு வலுவில் இருத்தல் வேண்டும்.

(4) அவர்மீது வழங்கப்பட்ட முடக்குதல் கட்டளை ஒன்றினை மீறிச் செயலாற்றுகின்ற எவரேனும் ஆள், தவறொன்றுக்குக் குற்றவாளியாதல் வேண்டும் என்பதுடன், மேல்நீதிமன்றத்தின் முன்னரான விளக்கத்தின் பின்னர் குற்றத்தீர்ப்பளிக்கப்பட்டதன் மேல் ஒரு இலட்சம் ரூபாவை விஞ்சாத குற்றப்பணமொன்றுக்கு அல்லது முடக்குதற்கட்டளையை மீறிக் கையாளப்பட்டுள்ள அத்தகைய கணக்கிலுள்ள பணம், ஆதனம் அல்லது முதலீட்டின் பெறுமதியின் ஒன்றரை மடங்கு இதில் எது கூடுதலானதோ அதற்கு அல்லது ஒரு வருட காலத்தை விஞ்சாத இருவகையிலொருவகையிலான மறியற்றண்டனைக்கு அல்லது அத்தகைய குற்றப்பணம், மறியற்றண்டனை ஆகிய இரண்டிற்கும் ஆளாதலும் வேண்டும்.

நீதிமன்றத்தினால்
முடக்குதல்
கட்டளையானது
உறுதிப்
படுத்தப்படுதல்.

8.(1) ஆறாம் பிரிவின் ஏற்பாகளின்கீழ் முடக்குதல் கட்டளையை வழங்குகின்ற பொலிசு அலுவலர் அத்தகைய கட்டளை வலுவில் இருக்க வேண்டிய ஏழுநாட்களினுள் அத்தகைய முடக்குதற் கட்டளையின் உறுதிப்படுத்தலைக்கோரி மேல் நீதிமன்றத்திற்கு விண்ணப்பமொன்றைச் செய்தல் வேண்டும் என்பதுடன், சூழ்நிலைகள் அவ்வாறு தேவைப்படுத்தினால் ஏழு நாட்கள் ஆரம்பகாலப் பகுதியை நீடிக்குமாறும் வேண்டுகோள் விடுக்க லாம்.

(2) அத்தகைய முடக்குதற் கட்டளை ஆக்குவதற்கான போதுமான காரணங்கள் இருக்கின்றனவென மேல்நீதிமன்றம் திருப்திப் படுகின்றவிடத்து, நீதிமன்றம் முடக்குதல் கட்டளையை உறுதிப் படுத்தலாம் என்பதுடன் அவசியமானதென கருதுகின்றவிடத்து எவ்வாறாயினும் விடயத்திற்கேற்ப அத்தகைய காலப்பகுதிக்கு நீடிப்புக்காக ஆக்கப்பட்ட விண்ணப்பத்தை பின்வருவதற்கமை வாக வழங்கலாம் :—

(அ) பன்னிரண்டாம் பிரிவின்கீழ் ஆக்கப்படக்கூடிய ஏதே னும் கட்டளைக்கு; அத்துடன்

(ஆ) அவ்வாறு வழங்கப்பட்ட ஏதேனும் நீடிப்பின் ஆகக் கூடிய காலப்பகுதி பொலிசு அலுவலரால் முடக்குதல் கட்டளை ஆக்கப்பட்ட திகதியிலிருந்து ஒரு வருடத்தை விஞ்சுதலாகாது என்ற தேவைப்பாட்டிற்கு,

ஆயின், முடக்குதற் கட்டளை எந்தக் கணக்கு, ஆதனம் அல்லது முதலீடு தொடர்பானதோ அந்தக் கணக்கு, ஆதனம் அல்லது முதலீடு தொடர்பில் பணம் தூய்தாக்கல் தவறுக்கெனக் குற்றவழக்கொன்று கோப்பிடப்பட்டிருக்கின்றவிடத்து, அத்தகைய முடக்குதற் கட்டளையானது, பதியப்பட வேண்டிய காரணங்க ளுக்காக நீதிமன்றத்தினால் வறிதாக்கப்பட்டால் அன்றி, அத்த கைய தவறு தொடர்பிலான விசாரணை முடியும்வரை அல்லது அத்தகைய தவறுக்கான குற்றத்தீர்ப்புக்கெதிராக மேன்முறை யீடொன்று செய்யப்படுமிடத்து, அத்தகைய மேன்முறையீடானது தீர்மானிக்கப்படும் வரையில் வலுவில் இருத்தல் வேண்டும்.

(3) இரண்டாம் உட்பிரிவின் கீழ் முடக்குதற் கட்டளை ஒன்றை மேல் நீதிமன்றம் உறுதிப்படுத்துகின்றவிடத்து அது அத்தகைய கட்டளை பற்றிய அறிவித்தலை சிங்கள, தமிழ் மற்றும் ஆங்கில மொழிகளில் வெளிவருகின்ற ஆகக் குறைந்தது ஒரு செய்தித் தாளிலாவது வெளியிடப்படச் செய்வித்தல் வேண்டும். முடக்குதற் கட்டளைக்கு உட்படுத்தப்பட்டு இருக்கக்கூடிய கணக்கு, ஆதனம் அல்லது முதலீட்டுக்குத் தங்களது உரிமைக் கோரிக்கைக்கு ஆதரவாக நீதிமன்றத்திற்கு நல்லெண்ணத்துடன் மூன்றாம் திறத்தவர்கள் விண்ணப்பத்தைச் செய்வதற்கு வசதி அளிக்குமுகமாகவே அத்தகைய கட்டளை பற்றிய அறிவித்தலானது வெளியிடப்படுகின்றது.

9. கொடுக்கல், வாங்கல் எதுவும், முடக்குதற் கட்டளை வலுவில் இருக்கின்றபொழுது அத்தகைய கணக்கு, ஆதனம் அல்லது முதலீடு தொடர்பில் செய்யப்படுவாகாது என்பதுடன், அவ்வாறு செய்யப்பட்ட ஏதேனும் கொடுக்கல் வாங்கல் வெற்றும் வறிதானது மாதல் வேண்டும்.

முடக்குதல்
கட்டளையை மீறிச்
செய்யப்பட்ட
கொடுக்கல்
வாங்கல்கள்
வெற்றும் வறிது
மானதாதல்.

10. ஏழாம் பிரிவின் கீழ் ஆக்கப்பட்ட முடக்குதற் கட்டளை யொன்றை உறுதிப்படுத்துவதில் மேல்நீதிமன்றமானது அத்தகைய கட்டளை ஒன்று அதனால் பாதிக்கப்பட்டுள்ள எவரேனும் ஆளின் சட்டமுறையான தொழிலை அல்லது வேறு அக்கறைகளைச் சேதப்படுத்தும் எனவும் அத்துடன் அத்தகைய முடக்குதற் கட்டளையால் தடைசெய்யப்பட்டிருக்கக்கூடியவாறான அத்தகைய கணக்கு, ஆதனம் அல்லது முதலீடு தொடர்பான அத்தியாவசியக் கொடுக்கல் வாங்கல்கள் சட்டமுறையாகக் கொண்டு நடாத்தப் படலாம் எனவும் மேல்நீதிமன்றம் அபிப்பிராயப்படி, நீதிமன்றத்தால் அதன்சார்பில் நியமிக்கப்பட்ட ஆளொருவரின் அல்லது 11 ஆம் பிரிவின் கீழ் அதன்சார்பாக நியமிக்கப்பட்ட பெறுநர் ஒருவரின் மேற்பார்வைக்கு அமையவும் அவரின் பணிப்பின்கீழும் அத்தகைய கொடுக்கல் வாங்கல் கொண்டு நடாத்தப்படுவதை அனுமதிக்கின்ற கட்டளையை ஆக்கலாம்.

மேல்நீதி மன்றம்
அத்தியாவசியமான
மற்றும்
சட்டமுறைப்
படியான
கொடுக்கல்
வாங்கல்களை
அனுமதித்தல்.

பெறுநர்
ஒருவரை
நியமித்தல்.

11. மேல்நீதிமன்றம் பொலிசு அத்தியட்சகர் பதவி வரிசைக்குக் குறையாத பதவி வரிசையிலுள்ள பொலிசு அலுவலர் ஒருவரால் அல்லது அத்தகைய அலுவலர் இல்லாதிருக்கையில் உதவிப் பொலிசு அத்தியட்சகரால் ஆக்கப்பட்ட விண்ணப்பத்தின்மீது, அதன்சார்பில் நீதிமன்றத்தினால் கொடுக்கப்படக்கூடியவாறான அத்தகைய பணிப்புரைகளுக்கு இணங்க முடக்குதற் கட்டளைக்கு உள்ளாக்கப்பட்ட கணக்கு, ஆதனம் அல்லது முதலீட்டின் உடைமையை எடுப்பதற்கும் மற்றும் அவற்றை வேறுவகையில் கையாள்வதற்கும் எனப் பெறுநர் ஒருவரை நியமிக்கலாம்.

ஆதனத்தைக்
கண்டு பிடித்தலும்
கண் காணித்
தலும்.

12. (1) பொலிசு அத்தியட்சகர் பதவி வரிசைக்குக் குறையாத பதவி வரிசையிலுள்ள எவரேனும் பொலிசு அலுவலர் முடக்குதல் கட்டளையொன்றுக்கு உள்ளாக்கப்பட்ட ஏதேனும் கணக்கை, ஆதனத்தை, முதலீட்டை உடைமையில் எடுக்கலாம் மற்றும் வேறு வகையில் கையாளலாம் என்பதுடன், நீதிமன்றமானது சொல்லப் பட்ட பொலிசு அலுவலரின் விண்ணப்பத்தின்மீதும், முடக்குதல் கட்டளையானது எவ்வாதனம் சம்பந்தமானதோ அவ்வாதனத் தின் சொத்தாண்மை, உடைமை அல்லது கட்டுப்பாடு எவரிடம் உள்ளது என்பதைத் தீர்மானிக்கும் நோக்கத்திற்காகவும் –

(அ) (i) அவ்வாதனத்தை இனங்காண்பதற்கு, அது இருக்கு மிடத்தைக் கண்டுபிடிப்பதற்கு அதனை அளவிடு வதற்கு ;

(ii) அவ்வாதனத்தின் சொத்தாண்மையை, உடைமையை அல்லது கட்டுப்பாட்டைத் தாபிப்பதற்கு,

இயைபான ஏதேனும் ஆதனத்தை அத்தகைய பொலிசு அலுவலரிடம் உடனடியாக ஒப்படைக்குமாறு கட்டளை இடலாம் ; அத்துடன்

(ஆ) நீதிமன்றம் பணிக்கக்கூடியவாறான கட்டளைத் தேதிக்கு முன்னரான அல்லது பின்னரான அத்தகைய காலப் பகுதியின் போது நிறுவனத்துடன் அத்தகைய ஆளினால் அல்லது ஆளுக்காக நடாத்தப்பட்ட ஏதேனும் வியாபாரக் கொடுக்கல் வாங்கல் பற்றி நிறுவனத்தால் பெறப்பட்ட தகவல் யாவற்றையும் பெறுநருக்குக் கொடுத்துதுஷமாறு, பெயரிடப்பட்ட நிறுவனம் ஒன்றுக்குக் கட்டளையிடலாம்.

(2) ஓராம் உட்பிரிவின் கீழ் கட்டளையொன்றை ஆக்குகின்ற நீதிமன்றம், (1) ஆம் உட்பிரிவின் கீழ் ஆக்கப்பட்ட கட்டளை ஒன்றுடன் எவரேனும் ஆள் இணங்கியொழுகத் தவறுகின்றார் என, அக்கட்டளை நிறைவேற்றப்படுவதில் தாமதம் காட்டுகின்றார் அல்லது நிறைவேற்றப்படுவதற்கு வேறுவகையில் முட்டுக்கட்டை போடுகின்றார் எனத் திருப்தி அடைந்ததன்மேல், அத்தகைய கட்டளையை நிறைவேற்றும் நோக்கத்துக்காக அவ்வாளின் வளவுகள் எவற்றுக்குள்ளும் பொலிசு அலுவலர் புகுந்து வளவுகளில் தேடுதல் நடாத்தி ஏதேனும் ஆவணத்தை, பொருளை அல்லது வேறு சாமானை அகற்றிச் செல்வதற்கு அதிகாரமளிக்கின்ற கட்டளையை ஆக்குதல் வேண்டும்.

(3) முடக்குதல் கட்டளை எவ்வாதனம் தொடர்பானதோ அவ்வாதனம் எதனும் சொத்தாண்மை, உடைமை அல்லது கட்டுப்பாடு எவரிடம் இருக்கின்றது என்பது தீர்மானிக்கப்படுவதன்மேல் பொலிசு அலுவலர் விடயத்திற்கேற்றவாறு அத்தகைய சொத்தாண்மையை, உடைமையை அல்லது கட்டுப்பாட்டைத் தாபிக்கின்ற ஆவணங்களின் ஆதாரத்தோடு அது பற்றி முடக்குதல் கட்டளையை ஆக்கிய நீதிமன்றத்திற்கு அறிவித்தல் வேண்டும்.

13. (1) ஆளொருவர் பணம் தூய்தாக்கல் தவறொன்றைப் புரிந்ததற்காக அவருக்கு குற்றத் தீர்ப்பளிக்கப்படுகின்றவிடத்து, அத்தகைய ஆளிற்கு குற்றத்தீர்ப்பளிக்கின்ற நீதிமன்றம், (2) ஆம் உட்பிரிவின் ஏற்பாடுகளுக்கமைய ஏதேனும் சட்டமுறையற்ற செயற்பாட்டில் இருந்து நேரடியாகவோ அல்லது நேரடியாகவல்லாதோ அடையப்பெற்ற அல்லது தேறிப்பெறப்பட்ட அத்தகைய ஆளினது ஏதேனும் அசைவுள்ள அல்லது அசைவற்ற ஆதனம் எல்லாப் பிணிய்புகளிலிருந்து விடுபட்டு அரசுக்கு இழப்பிக்கப்படுதல் வேண்டும் என்ற கட்டளையை ஆக்குதல் வேண்டும்.

பணம்
தூய்தாக்கல்
தவறு எவ்
ஆதனம்
தொடர்பில்
புரியப்பட்டு
உள்ளதோ அவ்
ஆதனத்தை
இழப்பித்தல்.

(2) ஓராம் உட்பிரிவின் கீழ் இழப்பித்தல் கட்டளையொன்று ஆக்கப்பட வேண்டும் எனத் தீர்மானிப்பதில், நீதிமன்றமானது, அத்தகைய ஆதனத்தைப் பெறுமதிக்காக கொள்வனவு செய்துள்ள நல்லெண்ணக் கொள்வனவுக்காரர் ஒருவரின் உரிமைகளுக்கு அல்லது பெறுமதிக்காக அவ் ஆதனத்திலுள்ள நல்லெண்ணத்

துடன்கூடிய அக்கறையொன்றைக் கொள்ளல் செய்திருக்கின்ற வேறு எவரேனும் ஆளின் உரிமைக்குப் பங்கம் விளைவிக்கக்கூடிய சாத்தியக்கூறு இருக்கின்றதா என்ற நிகழ்வைக் கருத்திற்கொள்வதற்கு உரித்துடையதாதல் வேண்டும்.

(3) ஓராம் உட்பிரிவின் கீழ் ஆக்கப்பட்ட கட்டளையொன்று -

(அ) இழப்பித்தற் கட்டளைக்கு எதிராக மேன்முறையீட்டு நீதிமன்றத்திற்கு அல்லது உயர் நீதிமன்றத்திற்கு மேன்முறையீடொன்று செய்யப்பட்டுள்ளவிடத்து, இழப்பித்தற் கட்டளையை உறுதி செய்கின்ற அல்லது ஏற்றுக்கொள்கின்ற அத்தகைய மேன்முறையீட்டின் தீர்மானத்தின்மேல் ;

(ஆ) அதற்கென அனுமதிக்கப்பட்ட காலப்பகுதியினுள் இழப்பித்தற் கட்டளைக்கு எதிராக மேன்முறையீட்டு நீதிமன்றத்திற்கு மேன்முறையீடு எதுவும் செய்யப் பட்டிருக்காதவிடத்து, அத்தகைய இழப்பித்தற் கட்டளைக்கு எதிராக எக்காலப் பகுதிக்குள் மேன்முறையீட்டு நீதிமன்றத்திற்கு மேன்முறையீடொன்று செய்யப்படலாமோ, அக்காலப்பகுதி முடிவுற்ற பின்னர்,

பயனுக்கு வருதல் வேண்டும்.

(4) ஓராம் உட்பிரிவின் நோக்கங்களுக்காக இழப்பித்தல் கட்டளையை ஆக்குகின்ற நீதிமன்றமானது, பணம் தூய்தாக்கல் தவறொன்றுக்குக் குற்றத்தீர்ப்பளிக்கப்பட்ட ஆளிற்குச் சொந்தமாகவுள்ள ஏதேனும் அசையும் அல்லது அசையா ஆதனம், அத்தகைய ஆளின் அறியப்பட்ட வருமான மூலங்களுக்கு ஒத்ததாகவில்லாதிருப்பின், அத்துடன் அத்தகைய ஆதனத்தை வைத்திருப்பதற்கான காரணத்தை நிகழ்தகவுச் சமனிலையின்மீது நீதிமன்றத்தின் திருப்திக்கு விளங்கப்படுத்தப்பட முடியாதிருந்தால் ஏதேனும் சட்டமுறையற்ற செயற்பாட்டில் இருந்து நேரடியாகவோ அல்லது நேரடியாகவல்லாதோ அடையப்பெற்ற அல்லது தேறிப்பெறப்பட்டதென ஊகிக்கலாம்.

14. (1) இச்சட்டத்தின் 13 ஆம் பிரிவின்கீழ் ஆக்கப்பட்ட இழப்பித்தற் கட்டளையொன்றினால் பாதிக்கப்பட்ட ஆளெவரும் அத்தகைய கட்டளை ஆக்கப்பட்டதன் விளைவாகத் தமக்கு இழப்பு ஏற்பட்டிருக்கின்றதெனக் கூறுகின்ற விண்ணப்பமொன்றை அக்கட்டளை ஆக்கப்பட்டதிலிருந்து முப்பது நாட்காலப் பகுதியொன்றுக்குள் இழப்பித்தல் கட்டளையை ஆக்கிய நீதிமன்றத்திற்குச் செய்யலாம்.

நன்னோக்கம் கொண்ட உரிமைக் கோரிக்கை யாளர்களின் உரிமைகள்.

(2) ஓராம் உட்பிரிவின்கீழ் இழப்பித்தற் கட்டளையை ஆக்கிய நீதிமன்றத்திற்கு விண்ணப்பமொன்று செய்யப்படுகின்றவிடத்து, நீதிமன்றமானது அதன் கட்டளையின் விளைவாக விண்ணப்ப காரருக்கு இழப்பு ஏற்பட்டிருக்கிறதெனத் திருப்திப்பட்டதன்மேல், இழப்பித்தல் செய்யப்பட்ட சொத்திலிருந்து அத்தகைய ஆளுக்கு நஷ்டஈடு வழங்கப்படுதல் வேண்டுமெனக் கட்டளையொன்றை ஆக்கலாம்.

15. இச்சட்டத்தின் 13 ஆம் பிரிவின்கீழ் ஏதேனும் ஆதனம் அரசுக்கு இழப்பிக்கப்பட்டிருக்கின்றவிடத்து, இழப்பித்தல் கட்டளையை ஆக்குகின்ற நீதிமன்றமானது, அவ்வாறு இழப் பித்தல் செய்யப்பட்ட ஆதனத்திற்குப் பொறுப்பாகவிருப்ப தற்கெனப் பெறுநர் ஒருவரை நியமிக்கலாம்.

இழப்பித்தல் செய்வதன்மீது பெறுநர் ஒருவரை நியமித்தல்.

16. இச்சட்டத்தின் இப்பாகத்தின் ஏற்பாடுகள் எழுத்திலான ஏதேனும் சட்டத்தினால் அல்லது வேறுவகையில் தகவல் வெளியிடுதல்மீது சுமத்தப்பட்ட இரகசியம் பேணல் அல்லது வேறு மட்டுப்பாடு போன்ற ஏதேனும் கடப்பாடு எது எப்படியிருப்பினும் பயனுள்ளவாதல் வேண்டும். அத்துடன் அதற்கிணங்க இச்சட் டத்தின் இப்பாகத்தின் ஏற்பாடுடன் இணங்கி ஒழுகும்போது எவரேனும் ஆளினால் தரப்பட்ட தகவலின் வெளிவிடுகை எதுவும் அத்தகைய கடப்பாட்டின் அல்லது மட்டுப்பாட்டின் மீறுகையொன் றாகக் கருதப்படுதலுமாகாது.

இரகசியம் பற்றிய கடப்பாடுகள் கவனத்திற்கு எடுத்துக் கொள்ளப் படாமை.

பாகம் III

பொது

இச்சட்டத்தின்
கீழான தவறுகள்
பிடியாணை
யின்றிக்
கைதுசெய்தல்
தவறுகளாதலும்
பிணையில் விட
முடியாத
தவறுகளாதலும்
வேண்டும்.

17. இச்சட்டத்தின் கீழான தவறு ஒன்று, 1979 ஆம் ஆண்டின் 15 ஆம் இலக்க குற்றவியல் நடவடிக்கை முறைச் சட்டக்கோவைச் சட்டத்தின் கருத்தெல்லைக்குள்ளும் என்றும் அதன் நோக்கங்களுக்காகவும் பிடியாணையின்றி கைதுசெய்தகு தவறுதல் வேண்டுமென்பதுடன், பிணையில் விடமுடியாத தவறொன்றாதலும் வேண்டும்.

ஆட்கள்
குழுவினால்
புரியப்படும்
தவறுகள்.

18. இச்சட்டத்தின்கீழ் தவறொன்று ஆட்கள் குழுவினால் புரியப்படுகின்றவிடத்து அவ் ஆட்கள் குழுவானது -

(அ) கூட்டிணைக்கப்பட்ட குழுவொன்றாக இருக்கின்ற விடத்து, அக்கூட்டிணைக்கப்பட்ட குழுவின் ஒவ்வொரு பணிப்பாளரும் அல்லது வேறு அலுவலரும் ; அத்துடன்

(ஆ) குழுமம் ஒன்றாக இருக்கின்றவிடத்து, அக்குழுமத்தின் பாங்காளர் ஒவ்வொருவரும் ; அத்துடன்

(இ) குழுமம் ஒன்று அல்லாத வேறு கூட்டிணைக்கப்படாத குழுவொன்றாக இருக்குமிடத்து அத்தகைய குழுவின் உறுப்பினராக இருக்கின்ற தனியாள் ஒவ்வொருவரும் அத்துடன் அதனுடைய முகாமைத்துவம் மற்றும் கட்டுப்பாட்டிற்குப் பொறுப்புடையவரான அக்குழுவின் அலுவலர் ஒவ்வொருவரும் ;

தவறொன்றுக்குக் குற்றவாளியாதல் வேண்டும்.

ஆயின், எவ்வாறாயினும் அத்தகைய ஆளெவரும், அத்தவறானது அவரது அறிவுக்கு எட்டாத விதத்தில் புரியப்பட்டது என அல்லது அத்தவறு புரியப்படுவதைத் தடுப்பதற்கு அவர் எல்லா

தூய்தாக்கல் தடைச் சட்டம்

முறையான விழிப்புக் கவனத்தையும் எடுத்தார் என அவர் எண்பித்தால் தவறொன்றுக்குக் குற்றவாளி எனக் கருதப்படுதலாகாது.

19. (1) துடர்ச்சி அல்லது குற்றவழக்கு எதுவும் -

இச்சட்டத்தின்கீழ் அல்லது அதிகார சபையின் பணிப்பின் மேல் எடுக்கப்படும் நடவடிக்கைக் கான பாதுகாப்பு.

(அ) நிதிசார் உளவறிதற் கூறினால் அல்லது அதன் சார்பில் செயலாற்றுவதற்கு நீதிசார் உளவறிதற் கூறினால் அதிகாரமளிக்கப்பட்ட எவரேனும் ஆளினால் இச்சட்டத்தின்கீழ் நல்லெண்ணத்துடன் செய்யப்பட்ட அல்லது செய்யப்பட்டதாகக் கருதப்பட்ட சட்டமுறையான ஏதேனும் செயலுக்காக நிதிசார் உளவறிதற் கூறினா அல்லது அத்தகைய ஆளிற்கு எதிராக ;

(ஆ) இச்சட்டத்தினால் அல்லது அதிகாரசபையின் பணிப்புரையின்மீது சுமத்தப்பட்ட ஏதேனும் கடமைகளைப் புரிகையில் அத்தகைய நிறுவகத்தினால் அல்லது பணிப்பாளரினால், அலுவலரினால் சேவையாளரினால், முகவரினால் அல்லது 3 ஆம் பிரிவின் (1) ஆம் உட்பிரிவின் குறிப்பீடுசெய்யப்பட்ட எவரேனும் ஆளினால் அவரது ஊழியத்தின்போது நல்லெண்ணத்துடன் செய்யப்பட்ட அல்லது செய்யப்பட்டதாகக் கருதப்பட்ட ஏதேனும் சட்டமுறையான செயலுக்காக நிறுவனத்துக்கு பணிப்பாளருக்கு, அலுவலருக்கு, சேவையாளருக்கு, முகவருக்கு, முகவரான்மைக்கு அல்லது ஆளுக்கெதிராக ;

இருத்தலாகாது.

(2) இச்சட்டத்தின்கீழ் சொல்லப்பட்ட நிதிசார் உளவறிதற் கூறினால் அல்லது அதிகாரசபையின் சார்பில் செயலாற்ற அதிகாரமளிக்கப்பட்ட எவரேனும் ஆளினால் நல்லெண்ணத்துடன் செய்யப்பட்ட ஏதேனும் அறிக்கை தொடர்பில் நிதிசார் உளவறிதற் கூறினா அல்லது அத்தகைய ஆளுக்கு எதிராக ஏதேனும் நீதிமன்றத்தில் அல்லது நியாயசபையில் குடியியல் அல்லது குற்றவியல் வழக்கு நடவடிக்கைகள் எவையும் தொடுக்கப்படுதலாகாது.

(3) இச்சட்டத்தின்கீழ் சொல்லப்பட்ட நிதிசார் உளவறிதற் கூறினால் அல்லது நிதிசார் உளவறிதற்கூறின் சார்பில் செயலாற்றுவதற்கென அதிகாரமளிக்கப்பட்ட ஆளொருவரினால் செய்யப்பட்ட அல்லது செய்யப்பட்டதாகக் கொள்ளப்பட்ட ஏதேனும் சட்டவிரோத செயல் தொடர்பில் சொல்லப்பட்ட நிதிசார் உளவறிதற் பிரிவினால் அல்லது அதற்கு எதிராக அல்லது சொல்லப்பட்ட நிதிசார் உளவறிதற்கூறின் சார்பில் செயலாற்றுவதற்கென அதிகாரமளிக்கப்பட்ட எவரேனும் ஆளினால் அல்லது அவருக்கு எதிராக கொணரப்பட்ட ஏதேனும் துடர்ச்சி அல்லது குற்றவழக்கில் சொல்லப்பட்ட நிதிசார் உளவறிதற்கூறினால் உறப்பட்ட எவையேனும் செலவினங்களும் ஏதேனும் அத்தகைய துடர்ச்சி அல்லது குற்றவழக்கில் சொல்லப்பட்ட நிசார் உளவறிதற் கூறினால் அல்லது அத்தகைய ஆளினால் செலுத்தப்பட்ட அல்லது அறவிடப்பட்ட எவையேனும் கிரயங்கள் சொல்லப்பட்ட நிதிசார் உளவறிதற் கூறின் கணக்கில், விடயத்திற்கு ஏற்றவாறு செலுத்தப்படுதல் வேண்டும் அல்லது வரவு வைக்கப்படுதல் வேண்டும்.

(4) இச்சட்டத்தின்கீழ் அல்லது நிதிசார் உளவறிதற் கூறின் பணிப்பின்மீது நிறுவனமொன்றினால் அல்லது அலுவல ரொருவரினால், சேவையாளரொருவரினால், முகவரொரு வரினால் அல்லது ஆளொருவரினால் செய்யப்பட்ட அல்லது செய்யப்பட்டதாகக் கொள்ளப்பட்ட ஏதேனும் செயல் தொடர்பில் ஏதேனும் நீதிமன்றத்தில் அல்லது தொழில் நியாயசபையின் முன்னர் அத்தகைய நிறுவனத்தினால் அல்லது அத்தகைய அலுவலரினால், அத்தகைய சேவையாளரினால், அத்தகைய முகவரினால் அல்லது ஆளினால் அல்லது அவருக்கு எதிராக, அவற்றுக்கு எதிராகக் கொண்டு வரப்பட்ட ஏதேனும் துடர்ச்சியில் அல்லது குற்றவழக்கில் (1) ஆம் உட்பிரிவின் (ஆ) என்னும் பந்தியில் குறிப்பிடுசெய்யப்பட்ட அத்தகைய நிறுவனத்தினால் அல்லது அத்தகைய அலுவலரினால், சேவையாளரினால், முகவரினால் அல்லது ஆளினால் உறப்பட்ட எவையேனும் செலவினங்கள் நீதிமன்றம் அல்லது தொழில் நியாயசபை அச் செயலானது நல்லெண்ணத்துடன் செய்யப்பட்ட செயல் எனத் தீர்த்தால், அத்தகைய செலவு அத்தகைய துடர்ச்சி அல்லது குற்ற வழக்கில் அத்தகைய நிறுவனத்தினால் அல்லது அலுவலரினால், சேவையாளரினால், முகவரினால் அல்லது ஆளினால் அறவிடப் பட்டிருந்தாலன்றி சொல்லப்பட்ட நிதிசார் உளவறிதற் கூறினால் செலுத்தப்படுதல் வேண்டும்.

20. (1) ஆளெவரும், இச்சட்டத்தின்கீழ் ஏதேனும் தத்துவத்தை, கடமையை அல்லது பணியை பிரயோகிப்பதற்கு, புரிவதற்கு இயைபாக இருக்கின்ற அல்லது இயைபாக இருக்கக்கூடிய சாத்தியக்கூறுகொண்ட ஏதேனும் ஆவணத்தை அல்லது பொருளை அல்லது சாமானை பொய்யாகப் புனைதலோ மறைத்து வைத்தலோ, சட்டமுறையாற்ற விதத்தில் அழித்தலோ அல்லது வேறுவகையில் கையுதிர்த்தலோ அல்லது பொய்யாகப் புனையச் செய்வித்தலோ, மறைத்து வைப்பித்தலோ, சட்டமுறையாற்ற விதத்தில் அழிப்பித்தலோ அல்லது கையுதிர்க்கச் செய்வித்தலோ அல்லது இவற்றிற்கு அனுமதித்தலோ ஆகாது.

ஆவணங் களைப்
பொய்யாகப்
புனைதல்.

(2) ஓராம் உட்பிரிவின் ஏற்பாடுகளை மீறுகின்ற ஆளெவரும் இச்சட்டத்தின்கீழ் தவறொன்றுக்குக் குற்றவாளியாதல் வேண்டும் என்பதுடன், மேல்நீதிமன்றத்தின் முன்னரான விளக்கத்தின் பின்னர் குற்றத் தீர்ப்பளிக்கப்பட்டதன் மேல் ஐம்பதினாயிரம் ரூபாவை விஞ்சாத குற்றப்பணமொன்றிற்கு அல்லது ஓராண்டை விஞ்சாத காலப்பகுதியொன்றுக்கான இருவகையிலொருவகையான மறியற்றண்டனைக்கு அல்லது அத்தகைய குற்றப்பணம், மறியற்றண்டனை ஆகிய இரண்டுக்கும் ஆளாதலும் வேண்டும்.

21. (1) ஆளெவரும் —

தவறுகள்.

(அ) இச்சட்டத்தின் ஏற்பாடுகளுக்கு இணங்க ஆக்கப்பட்ட ஏதேனும் கட்டளையை நிறைவேற்றுவதற்கு இயைபானதாக இருக்கின்ற அல்லது இயைபானதாக இருக்கக்கூடிய சாத்தியமுள்ள ஏதேனும் ஆவணத்தை அல்லது பொருளை அல்லது சாமானை பொய்யாகப் புனைதலோ, மறைத்து வைத்திருத்தலோ, அழித்தலோ அல்லது வேறுவகையில் கையுதிர்த்தலோ அல்லது இவை பொய்யாகப் புனையப்படுதலோ, மறைத்துவைத்திருக்கப்படுதலோ, அழிக்கப்படுதலை அல்லது கையுதிர்க்கப்படுதலை செய்வித்தலோ அல்லது அனுமதித்தலோ ஆகாது.

(ஆ) பணம் தூய்தாக்கல் தவறொன்று தொடர்பிலான அல்லது வெளிநாடெதனும் சட்டத்தின் கீழ் பணம் தூய்தாக்கல் தவறொன்றுக்கு நேரொத்த தவறொன்று

தொடர்பிலான புலனாய்வொன்று நடைபெற்றுக் கொண்டிருக்கிறது அல்லது நடைபெறவிருக்கிறது என்பது பற்றிய தகவலை வெளியாக்குதலாகாது ; அல்லது வேறு ஏதேனும் தகவலை இன்னோர் ஆளுக்கு வெளிவிடுவதால் அத்தகைய புலனாய்விற்குப் பங்கம் ஏற்படக்கூடிய சாத்தியக்கூறு இருக்கின்ற அத்தகைய வேறேதேனும் தகவலை வெளியாக்குதலாகாது.

(2) ஓராம் உட்பிரிவின் ஏற்பாடுகளை மீறுகின்ற ஆளெவரும் இச்சட்டத்தின் கீழ்த் தவறொன்றுக்குக் குற்றவாளியாதல் வேண்டும் என்பதுடன் மேல் நீதிமன்றத்தின் முன்னரான விளக்கத்தின் பின்னர் குற்றத்தீர்ப்பளிக்கப்பட்டதன்மேல், ஒரு இலட்சம் ரூபாவை விஞ்சாத குற்றப்பணத்துக்கு அல்லது ஓராண்டை விஞ்சாத காலப்பகுதியொன்றிற்கான இருவகையில் ஒருவகை மறியற்றண்டனைக்கு அல்லது குற்றப்பணம், மறியற்றண்டனை ஆகிய இரண்டுக்கும் ஆளாதலும் வேண்டும்.

சொத்தைப்
பகிர்ந்து
கொள்ளல்.

22. நீதி அமைச்சருடனான கலந்தாலோசனையுடன் அமைச்சர், சர்வதேச ஒழுங்கொன்று அவ்வாறு தேவைப்படுத்தப்படுகின்றது அல்லது அனுமதிக்கின்றது என்பதற்காக அல்லது அனைத்து நாட்டுச் சட்ட ஒப்புரவுப்பண்பின் காரணமாக உகந்ததெனக் கருதினால் அவர், இச்சட்டத்தின் இப்பாகத்தின் ஏற்பாடுகளின் கீழ் இழப்பிக்கப்பட்ட ஏதேனும் சொத்து முழுவதையும் அல்லது அதன் பாகம் எதனையும் அல்லது அதன் பெறுமதியை வேண்டுகோள் விடுக்கும் நாட்டுக்கு வழங்குதல் வேண்டும் அல்லது அனுப்புதல் வேண்டும் எனக் கட்டளை இடலாம்.

நிதிநிறுவனம்
முதலியவற்றால்
ஆதனம்
கையாளப்படுதல்
தவறொன்றாக
அமையா
திருத்தல்.

23. நிதி நிறுவனமொன்றில் அலுவலர் அல்லது சேவையாளர் எவரும், ஏதேனும் ஆதனம் சட்டவிரோத செயற்பாட்டின்மூலம் அடையப்பெற்றது அல்லது தேறிப் பெறப்பட்டது என்ற தமது அறிவை அல்லது நம்பிக்கையை இதன் முன்னர் ஏற்பாடு செய்யப்பட்டுள்ளவாறு வெளிவிடுகின்றவிடத்து, அத்தகைய ஆதனத்தின் சொந்தக்காரருடன் அத்தகைய நிறுவனத்தால், அலுவலரால், அல்லது சேவையாளரால் செய்யப்பட்ட ஏதேனும் அடுத்துப் பின்னரான கையாளுகையானது, இச்சட்டத்தின் கீழான தவறொன்றுக்கு, அத்தகைய நிறுவனம், அலுவலர் அல்லது சேவையாளர் உதவியாக அல்லது உடந்தையாக இருந்தார் என்ற தவறை உருவாக்குவதாகக் கருதப்படுதலாகாது.

பாகம் IV

**பணம் தூய்தாக்கல் தவறு தொடர்பில் ஒப்படைத்தல் மற்றும்
பரஸ்பர உதவி தொடர்பான ஏற்பாடுகள்**

24. 1977 ஆம் ஆண்டின் 8 ஆம் இலக்க, மீள ஒப்படைத்தல் சட்டத்துக்கான அட்டவணை, அதன் “ஆ” என்னும் பாகத்திற்கு உடன் முன்னர் பின்வருவதனை இடுவதன்மூலம் இத்தால் திருத்தப்படுகின்றது :-

1977 ஆம் ஆண்டின் 8 ஆம் இலக்க, மீள ஒப்படைத்தல் சட்டத்தினைத் திருத்துதல்.

“(47) 2006 ஆம் ஆண்டின் 5 ஆம் இலக்க, பணம் தூய்தாக்கல் தடைச் சட்டத்தின் கருத்தெல்லைக்குட்பட்ட பணம் தூய்தாக்கல் தவறொன்று.”

25. 1977 ஆம் ஆண்டின் 8 ஆம் இலக்க, மீள ஒப்படைத்தல் சட்டத்தில் உள்ளடக்கப்பட்டுள்ளது எது எப்படியிருப்பினும், இச்சட்டத்தின் நியதிகளின்படியான தவறொன்று, அச்சட்டத்தின் கீழான மீள ஒப்படைத்தல் நோக்கங்களுக்காக மட்டும் வருமானம் பற்றிய தவறொன்று அல்லது அரசியல் தன்மையிலான தவறொன்று அல்லது அரசியல் தவறொன்றுடன் தொடர்புபட்ட தவறொன்று அல்லது அரசியல் நோக்கத்தால் தூண்டப்பட்ட தவறொன்று ஆக விராது எனக் கருதப்படுதல் வேண்டும்.

ஒப்படைத்தல் சட்டம் தொடர்பிலான பொருள் கோடல்.

26. இச்சட்டத்தின் கீழான தவறொன்றிற்காகக் குற்றஞ்சாட்டப் பட்ட அல்லது குற்றத்தீர்ப்பளிக்கப்பட்ட எவரேனும் ஆளின் மீளவொப்படைத்தலுக்காக வேறொரு நாட்டின் அரசாங்கத்தினால் அல்லது அரசாங்கத்தின் சார்பில் இலங்கை அரசாங்கத்திற்கு வேண்டுகோள் ஒன்று விடுக்கப்படுகின்றவிடத்து, அமைச்சர், இலங்கை அரசாங்கத்தின் சார்பில் அவ்வாளின் குற்றவழக்குத் தொடுப்பிற்காக அல்லது மீள ஒப்படைத்தலுக்காக இலங்கை அரசாங்கம் எடுத்துள்ள நடவடிக்கை அல்லது எடுக்க உத்தேசித்துள்ள நடவடிக்கை பற்றி வேண்டுகோள் விடுக்கும் அரசின் அரசாங்கத்திற்கு உடனடியாக அறிவித்தல் வேண்டும்.

எந்த ஆட்களின் மீளவொப்படைத்தல் தொடர்பாக வேண்டுகோள் விடுக்கப்பட்டிருக்கின்றதோ அந்த ஆட்களுக்கு எதிரான வழிமுறைகள் பற்றி வேண்டுகோள் விடுக்கும் அரசுக்கு அறிவிப்பதற்கு அமைச்சருக்குள்ள கடமை.

பொதுநலவாய
நாடுகள்
முதலியவற்றுக்கு
உதவுதல்.

27. (1) 2002 ஆம் ஆண்டின் 25 ஆம் இலக்க, குற்றவியல் கருமங்களிலான பரஸ்பர உதவிச் சட்டத்தின் ஏற்பாடுகள், இச்சட்டத்தின் 2 ஆம் பிரிவின் கீழான தவறொன்றிற்கான புலனாய்வு மற்றும் குற்றவழக்குத் தொடுத்தல் எந்த இடங்களில் அவசியமாக இருக்கின்றதோ அந்த இடங்களில் எல்லாம் இலங்கை அரசாங்கத்திற்கும் மற்றும் ஒன்றில் மேற்சொல்லப்பட்ட சட்டத்தின் 2 ஆம் பிரிவின் கீழான கட்டளையினால் குறித்துரைக் கப்பட்ட பொதுநலவாய நாடுகளாக இருக்கின்ற வேறு அரசுகளுக்கும் அல்லது எந்தப் பொதுநலவாயமற்ற நாடுகளுடன் இலங்கை அரசாங்கம் மேற்சொல்லப்பட்ட சட்டத்தின் நியதிகளின் படி உடன்படிக்கை ஒன்றைச் செய்துள்ளதோ அந்த அரசாங்கத் திற்கும் இடையில் உதவிகளை வழங்குவது தொடர்பில் ஏற்புடையனவாதல் வேண்டும்.

(2) இரண்டாம் பிரிவின் கீழான கட்டளையினால் அமைச்சரினால் குறித்துரைக்கப்பட்ட சமவாய நாடொன்றுக்காகவோ அல்லது மேற்கூறப்பட்ட சட்டத்தின் நியதிகளின்படி இலங்கை அரசாங்கம் எந்தச் சமவாயமற்ற நாடொன்றுடன் உடன்படிக்கை ஒன்றைச் செய்துகொண்டுள்ளதோ அந்தச் சமவாயமற்ற நாடொன்றாகவோ அல்லாத நாடொன்றின் விடயத்தில், 3 ஆம் பிரிவின் கீழான தவறொன்றின் புலனாய்வுக்கும் வழக்குத் தொடுத்தலுக்கும் அவசியமாகக் கூடியவாறு ஐக்கிய நாடுகள் சமவாயத்தின் கீழ் அதன் கடப்பாடுகளை நிறைவேற்றுவதற்குத் தேவைப்படும் அளவிற்கு அத்தகைய எல்லா உதவியையும் வழங்குவது அரசாங்கத்தின் கடமையாகும் என்பதுடன், அத்தகைய நாடொன்றிடமிருந்து அத்தகைய எல்லா உதவியையும் (சாட்சியத்தையும் வாக்குமூலங்களையும் எடுத்தல், மன்றாணையை சேர்ப்பித்தல் அத்துடன் தேடுகைகளை நடாத்துதல் என்பன தொடர்பான உதவி உட்பட) அமைச்சருடாகக் கோரலாம்.

(3) அத்தகைய நாடொன்றிற்கான உதவி வழங்குதலானது அமைச்சர் கருதுகின்றவாறான அத்தகைய நியதிகள் மற்றும் நிபந்தனைகளுக்கு அமைந்ததாகச் செய்யப்படலாம்.

இச்சட்டத்தின்
கீழ்க் கைது
செய்யப்பட்ட
ஆட்களின்
உரிமைகள்.

28. (1) இச்சட்டத்தின் கீழான தவறொன்றுக்கு இலங்கைப் பிரசை ஒருவரல்லாத ஆளொருவர் கைதுசெய்யப்படுகின்ற விடத்து, அவர் எந்த நாட்டைச் சேர்ந்த ஒருவராக இருக்கின்றாரோ அந்த நாட்டின், மிக அண்மையிலுள்ள தோதான பிரதிநிதியுடன்

அல்லது அவர் நாடற்ற ஒருவராக இருந்தால் அவர் வழமையாக வதிகின்ற நாட்டின், மிக அண்மையிலுள்ள பிரதிநிதியுடன் தாமதமின்றித் தொடர்புகொள்வதற்கு அத்தகைய ஆள் உரித்துடையவராதல் வேண்டும்.

(2) இருபத்தியாறாம் பிரிவின் கீழான வேண்டுகோளொன்று 27 ஆம் பிரிவின் ஏற்பாடுகளுடன் இணங்கியொழுக்கத் தவறுகின்ற காரணத்தினால் ஏதேனும் சட்ட நடவடிக்கைகளின் நோக்கங்களுக்காகச் செல்லுபடியற்றதாக்கப்பட்டதெனக் கருதப்படுதலாகாது. ஆயினும், நிதிசார் உளவறிதற் கூறானது வேண்டுகோளை முறையாக நிறைவேற்றுவதனை இயலச் செய்வதற்கென அவ் ஏற்பாடுகள் போதுமானளவு இணங்கியொழுக்கப்பட்டுள்ளதெனத் திருப்திப்பட்டிருத்தல் வேண்டும்.

29. (1) ஆளொருவர் பணம் தூய்தாக்கல் தவறொன்றுக்காக கைதுசெய்யப்படுகின்றவிடத்து, இச்சட்டத்தின் நிருவாகம் எந்த அமைச்சருக்குக் குறித்தளிக்கப்பட்டுள்ளதோ அந்த அமைச்சர், அத்தகைய ஆள் தொடர்பில் 26 ஆம் பிரிவின் கீழ் அவ்வாளுக் கெதிராகக் குற்றவழக்குத் தொடுப்பதற்கு அல்லது அவ்வாளை மீள ஒப்படைப்பதற்கு இலங்கை அரசாங்கம் எடுத்திருக்கின்ற அல்லது எடுக்க உத்தேசித்திருக்கின்ற நடவடிக்கைகள் பற்றி அறிவிக்குமாறு எந்த அரசு வேண்டுகோளொன்றைச் செய்திருக்கின்றதோ அவ்வரசின் இயைபான அதிகாரிகளுக்கு, அறிவிக்குமாறு வெளிநாட்டலுவல்கள் என்னும் விடயத்திற்குப் பொறுப்பான அமைச்சரைக் கோருதல் வேண்டும்.

தவறொன்றின் மீது நியாயாதிக்கம் கொண்டுள்ள வேறு அரசுகளுக்குத் தகவல் கொடுப்பது அமைச்சரின் கடமையாதல் வேண்டும்.

(2) பணம் தூய்தாக்கல் தவறொன்றுக்கு நேரொத்த தவறொன்று தொடர்பில் குற்றஞ்சாட்டப்பட்டுள்ள அல்லது குற்றத்தீர்ப்பளிக்கப்பட்டிருக்கின் எவரேனும் ஆளை மீள ஒப்படைப்பதற்கு என ஏதேனும் அரசின் அரசாங்கத்தினால் அல்லது அரசாங்கத்தின் சார்பில் இலங்கை அரசாங்கத்திற்கு வேண்டுகோளொன்று செய்யப்படுகின்றவிடத்து, வெளிநாட்டலுவல்கள் என்னும் விடயத்துக்குப் பொறுப்பாகவுள்ள அமைச்சர், அவ்வாளுக்கெதிராகக் குற்றவழக்குத் தொடுப்பதற்கு அல்லது அவ்வாளை மீள ஒப்படைப்பதற்கு இலங்கை அரசாங்கம் எடுத்திருக்கின்ற அல்லது எடுக்க உத்தேசித்திருக்கின்ற நடவடிக்கைகள் பற்றி, இலங்கை அரசாங்கத்தின் சார்பில், வேண்டுகோள் விடுக்கின்ற அரசின் அரசாங்கத்துக்கு உடனடியாக அறிவித்தல் வேண்டும்.

(3) ஏதேனும் நாட்டின் அரசாங்கத்தினால் ஆளெவரையும் ஒப்படைப்பதற்கெனச் செய்யப்பட்ட வேண்டுகோளொன்றைப் பின்பற்றி, பணம் தூய்தாக்கல் தவறொன்றை நேரொத்ததான தவறொன்றுக்குக் குற்றஞ்சாட்டப்பட்டுள்ள அல்லது குற்றத்தீர்ப்பளிக்கப்பட்டுள்ள ஆளெவரையும் மீள ஒப்படைப்பதற்காக 1977ஆம் ஆண்டின் 8 ஆம் இலக்க, மீள ஒப்படைத்தல் சட்டத்தின்கீழ்க் கட்டளையெதுவும் ஆக்கப்படுதலாகாதென முடிவு செய்யப்படுகின்றவிடத்து, இலங்கைச் சட்டத்தின்கீழ்த் தவறுக்கான குற்றவழக்கு தொடுப்பது பற்றி அல்லது வேறு ஏதேனும் தோதான நடவடிக்கை எடுப்பது பற்றிப் பரிசீலனை செய்வதற்காக வழக்கானது சட்டத்தை நடைமுறைப்படுத்தும் அதிகாரிகளிடம் சமர்ப்பிக்கப்படுதல் வேண்டும்.

உதவிக்கான
தேவைப்
பாடுகள்.

30. (1) இருபத்தேழாம் பிரிவின்கீழ் உதவிக்காகச் செய்யப்படும் வேண்டுகோளொன்று -

(அ) பணம் தூய்தாக்கல் தவறொன்றுக்கு நேரொத்த தவறொன்று தொடர்பில் அத்தகைய தவறொன்றுக்காக வேண்டுகோள் விடுக்கும் அரசின் சட்டத்தின்கீழ் ஒன்றில் புலனாய்வொன்று அல்லது வழக்கு நடவடிக்கையொன்று நடாத்தப்பட்டுக்கொண்டிருக்கின்றது என்று அல்லது ஆளொருவருக்குக் குற்றத்தீர்ப்பளிக்கப்பட்டிருக்கின்றது என்று உறுதி செய்தல் வேண்டும் ;

(ஆ) அத்தகைய தவறுக்காக, எந்த ஏதுக்கள் மீது எவரேனும் ஆள் புலனாய்வு செய்யப்படுகின்றாரோ அல்லது அவருக்கு எதிராகக் குற்றவழக்குத் தொடுக்கப்பட்டிருக்கின்றதோ அவ் ஏதுக்களைக் கூறுதல் வேண்டும். அல்லது அத்தகைய ஆளின் குற்றத்தீர்ப்புப் பற்றிய விபரங்களைக் கொடுத்தல் வேண்டும் ;

(இ) வேண்டுகோளில் குறிப்பீடு செய்யப்பட்ட எவரேனும் ஆளை அடையாளம் காண்பதற்குப் போதுமான விபரங்களைக் கொடுத்தல் வேண்டும் ;

(ஈ) பந்தி (அ)வில் குறிப்பீடுசெய்யப்பட்ட புலனாய்விற்கு அல்லது குற்றவழக்குத் தொடுப்பிற்கு இயைபான தகவலை, ஆவணங்களை அல்லது பொருட்களை

அல்லது சாமான்களை வைத்திருக்கின்றார் என நம்பப்படும் நிறுவனத்தை அல்லது வேறு ஆளை அடையாளம் காண்பதற்குப் போதுமான விபரங்களைக் கொடுத்தல் வேண்டும் ;

(உ) எவ்வதிகாரசபைக்கு வேண்டுகோள் முகவரி இடப்படுகின்றதோ அவ்வதிகாரசபையை (ஈ) என்னும் பந்தியில் குறிப்பிட்டு செய்யப்பட்டுள்ள நிறுவனத்திடமிருந்து அல்லது வேறு ஆளிடமிருந்து (ஈ) என்னும் பந்தியில் குறிப்பிட்டுசெய்யப்பட்டிருக்கும் தகவல், ஆவணங்கள் அல்லது பொருள் அல்லது சாமான் எல்லாவற்றையும் அல்லது அவற்றில் எவற்றையும் பெற்றுத் தருமாறு வேண்டுகோள் விடுத்தல் வேண்டும் ;

(ஊ) வேண்டுகோளைத் தொடர்ந்து பெற்றுக்கொள்ளப்பட்ட தகவல், ஆவணம் பொருள் அல்லது சாமான் எதுவும் எம்முறையில் மற்றும் எந்த ஆளுக்கு அனுப்பி வைக்கப் படுதல் வேண்டுமோ அந்த முறையையும் மற்றும் அந்த ஆளையும் குறித்துரைத்தல் வேண்டும் ;

(எ) முடக்கிவைத்தல் கட்டளையொன்று அல்லது இழப் பித்தற் கட்டளை ஒன்று தேவைப்படுகிறதா அல்லது தேவைப்படவில்லையா என்பதைக் கூறுதல் வேண்டும் ;

(ஏ) வேண்டுகோளை நிறைவேற்றுவதற்கு உதவக்கூடிய வாறான அத்தகைய வேறு தகவலைக் கொண்டிருத்தல் வேண்டும்.

(2) நிதிசார் உளவறிதற்கு இச்சட்டத்தின் ஏற்பாடுகளுக்கு இணங்க ஆக்கப்பட்ட கட்டளையைப் பின்பற்றி நிதிசார் உளவறிதற் கூறினால் கைப்பற்றப்பட்ட அல்லது நிதிசார் உளவறிதற்பிரிவிடம் ஒப்படைக்கப்பட்ட அதன் முன்வைக்கப்பட்ட ஏதேனும் தகவலை, ஆவணத்தை, பொருளை, அல்லது சாமானை இப்பிரிவின் (1) ஆம் உட்பிரிவின் (ஊ) என்னும் பந்தியில் குறிப்பிட்டுசெய்யப் பட்ட ஆளிற்கு அனுப்பிவைக்கச் செய்வித்தல் வேண்டும்.

மீள ஒப்படைப்ப
தற்கான ஒழுங்கு
தொடர்பிலான
ஏற்பாடு.

31. இலங்கை அரசாங்கத்திற்கும் வேறு ஏதேனும் நாட்டின் அரசாங்கத்துக்குமிடையில் ஆளை மீள ஒப்படைப்புச் செய்வதற்கான ஒழுங்கொன்று வலுவில் இருக்கின்றவிடத்து, அத்தகைய ஒழுங்கானது, 1977 ஆம் ஆண்டின், 8 ஆம் இலக்க, மீள ஒப்படைத்தல் சட்டத்தின் நோக்கங்களுக்காக இச்சட்டத்தில் வரைவிலக்கணம் கூறப்பட்டுள்ளவாறான பணம் தூய்தாக்கல் தவறு தொடர்பில் மற்றும் அத்தகைய தவறைப் புரிவதற்கு எத்தனித்தல் அல்லது சதி செய்தல் தவறு தொடர்பில், அத்துடன் அத்தகைய தவறு புரியப்படுவதற்கு உதவியாகவும் உடந்தையாகவும் இருந்த தவறு தொடர்பில் ஒப்படைப்பதற்கான ஏற்பாட்டை உள்ளடக்குவதாகக் கருதப்படுதல் வேண்டும்.

வேறு

அரசுகளுக்கு
உதவி வழங்குதல்
அரசாங்கத்தின்
கடமையாதல்
வேண்டும்.

32. பணம் தூய்தாக்குதல் தவறொன்றுக்கு நேரொத்த தவறொன்று தொடர்பில் வேறு அரசின் சட்டத்தின்கீழ் எவரேனும் ஆளுக்கு எதிராக அந்நாட்டில் தொடுக்கப்பட்ட குற்றவியல் வழக்கு நடவடிக்கைகள் தொடர்பில் அவசியமாகக்கூடியவாறான அத்தகைய உதவியை (அதன் வசமுள்ள ஏதேனும் இயைபான சான்றை வழங்குதல் உட்பட) ஏதேனும் வெளிநாட்டு அரசின் இயைபான அதிகாரிகளுக்கு அரசாங்கம் வழங்குதல் வேண்டும்.

ஒழுங்கு விதிகள்.

33. (1) அமைச்சரானவர் இச்சட்டத்தின்கீழ் ஆக்கப்படுவதற்கு அதிகாரமளிக்கப்பட்ட அல்லது தேவைப்படுத்தப்பட்ட ஏதேனும் விடயத்திற்காகவும் அல்லது, இச்சட்டத்தின் கோட்பாடுகளை நிறைவேற்றும் நோக்கத்திற்காகவும் மற்றும் அதன் ஏற்பாடுகளுக்குப் பயனளிக்கும் நோக்கத்திற்காகவும் இச்சட்டத்தின்கீழ் ஒழுங்குவிதிகளை ஆக்கலாம்.

(2) ஓராம் உட்பிரிவின்கீழ் ஆக்கப்பட்ட ஒழுங்குவிதி ஒவ்வொன்றும் வர்த்தமானியில் வெளியிடப்படுதல் வேண்டும் என்பதுடன், அத்தகைய வெளியீட்டுத் தேதியன்று அல்லது ஒழுங்குவிதியில் குறித்துரைக்கப்படக்கூடியவாறான அத்தகைய பிந்திய தேதியன்று நடைமுறைக்கு வருதலும் வேண்டும்.

(3) அமைச்சரால் ஆக்கப்பட்ட ஒவ்வொரு ஒழுங்குவிதியும், அது வர்த்தமானியில் வெளியிடப்பட்டதன் பின்னர் வசதியான விரைவாக அங்கீகாரத்துக்கெனப் பாராளுமன்றத்தின் முன்னர் கொண்டுவரப்பட வேண்டும். அவ்வாறு அங்கீகரிக்கப்படாத ஒவ்

வோர் ஒழுங்குவிதியும் அங்கீகாரம் மறுக்கப்பட்ட தேதியிலிருந்து, ஆனால் அதன்கீழ் முன்னர் செய்யப்பட்ட எதற்கும் பங்கமின்றி, ஒழிக்கப்பட்டுவிட்டதாகக் கருதப்படுதல் வேண்டும்.

(4) ஏதேனும் ஒழுங்குவிதி அவ்வாறு ஒழிக்கப்பட்டுவிட்டதாகக் கருதப்படும் தேதி பற்றிய அறிவிப்பு வர்த்தமானியில் வெளியிடப் படுதல் வேண்டும்.

34. இச்சட்டத்தின் சிங்கள, தமிழ் உரைகளுக்கிடையே ஏதேனும் ஒவ்வாமை ஏற்படும் பட்சத்தில், சிங்கள உரையே மேலோங்கி நின்றல் வேண்டும்.

ஒவ்வாமை
ஏற்படும்
பட்சத்தில், சிங்கள
உரை மேலோங்கி
நின்றல்.

35. இச்சட்டத்தில் சந்தர்ப்பம் வேறுவகையாகத் தேவைப்படுத்தி
னாலன்றி -

பொருள் கோடல்.

“பெயர் குறிப்பிடப்பட்ட நிதிசாராத் தொழில்” என்பது பின்
வருவனவற்றை உள்ளடக்கும் :-

(அ) தனிப்பட்ட மற்றும் கூட்டு முதலீடுகளின் முகா
மைத்துவம் ;

(ஆ) வேறு ஆட்களின் சார்பில் நிதியங்களை அல்லது
பணத்தை முதலீடு செய்தலும், நிர்வகித்தலும்
அல்லது முகாமை செய்தலும் ;

(இ) வேறு ஆட்களின் சார்பில் காசை அல்லது திரவப்
பிணையங்களை காப்பாக வைத்திருத்தலும் நிர்வ
கித்தலும் ;

(ஈ) கட்டுக்காப்பில் வைத்திருக்கும் சேவைகள் ;

(உ) காப்புறுதியினைப் பொறுப்பேற்றலும் நிலைப்
படுத்தலும், அத்தோடு முகவர்களினாலும் தரகர்
களினாலும் காப்புறுதி இடைத்தரகு ;

(ஊ) நம்பிக்கைப் பொறுப்பாளர் நிர்வாகம் அல்லது
முதலீட்டு முகாமைத்துவம் அல்லது ஓய்வூதியத்
திட்டமொன்று ;

(எ) விதித்துரைக்கப்பட்ட அளவிற்கு சமமாக அல்லது அதற்கு மேற்பட்ட நிதிசார் வாங்கல்களால் அவர்களின் வாடிக்கையாளர்கள் இணையத் தளத்தினூடாக ஈடுபடுவதனூடாக அத்தகைய ஒரு தொழிலைச் செய்கின்ற ஆளொருவர் உள்ளடங்கலாக, கசினோஸ், சூதாட்ட விடுதிகள் அல்லது லொத்தர் ஒன்றினை நடாத்துதல் ;

(ஏ) அசைவற்ற ஆதனமுகவர் , அசைவற்ற ஆதனங்களை வாங்குதல், விற்பல் தொடர்பில் தமது வாடிக்கையாளருக்காகக் கொடுக்கல் வாங்கலில் ஈடுபடுகின்றமை ;

(ஐ) விலையுயர்ந்த உலோகங்களின் வணிகர்கள் அத்துடன் விலையுயர்ந்த மற்றும் அல்லது விலையிளக்கக் கற்களின் வணிகர்கள் 1993 ஆம் ஆண்டின் 50 ஆம் இலக்க மாணிக்கக்கல் மற்றும் ஆபரணங்கள் சட்டத்தினால் ஏற்றுக்கொள்ளப் பட்ட உலோகங்கள் மற்றும் கற்கள் உட்பட, ஆனால் அதற்கு மட்டுப்பாடின்றி, அவர்கள் விதித்துரைக்கப்பட்டிருந்த தொகைக்குச் சமமாக அல்லது அதற்கு மேலாக வாடிக்கையாளர் ஒருவருடன் காசுக் கொடுக்கல் வாங்கல்களில் ஈடுபடுகின்றமை ;

(ஓ) பின்வரும் ஏதேனும் நடவடிக்கைகள் தொடர்பில் தமது வாடிக்கையாளர்களுக்காக சட்டத்தரணிகள் நொத்தாரிசுமார் வேறு சுயாதீனச் சட்ட உயர் தொழில்களை மற்றும் கணக்காளர்கள் அவர்களது வாடிக்கையாளர்களுக்கு கொடுக்கல் வாங்கல்களை தயாரிக்கின்றபோது, கொண்டு நடாத்துகின்றமை ;

(i) அசைவற்ற சொத்துக் கொள்வனவும் விற்பனவும் ;

(ii) வாடிக்கையாளரின் பணம், பிணையங்கள் அல்லது வேறு சொத்துக்கள் என்பனவற்றை முகாமைசெய்தல் ;

- (iii) வாங்கி சேமிப்பு அல்லது பிணையக் கணக்குகள் என்பவற்றை முகாமை செய்தல் ;
- (iv) கம்பெனிகளின் செயற்படுத்துதல் அல்லது முகாமைத்துவம் என்பவற்றுக்கான உதவுதொகைகள் நிறுவனம் ; அத்துடன்
- (v) சட்ட ஆட்களின் உருவாக்கம், செயற்படுத்துதல் அல்லது முகாமைத்துவம் அல்லது தொழிற்தாபனங்களின் கொள்வனவு மற்றும் விற்பனை என்பவற்றை ஏற்பாடு செய்தலும் மற்றும் அவற்றின் கொள்வனவும் விற்பனையும் ;
- (௫) மூன்றாம் திறத்தவருக்குப் பின்வரும் சேவைகளில் ஒன்றை அல்லது ஒன்றுக்கு மேற்பட்டவற்றை ஏற்பாடுசெய்கின்ற தொழிலான ஒரு நம்பிக்கைப்பொறுப்பு அல்லது இந்த வரை விலக்கணத்தினால் வேறுவகையில் மேவப்பட்டதல்லாத கம்பெனி சேவை வழங்குநர் ;
- (i) சட்ட வாட்களின் உருவாக்கம் அல்லது முகாமைத்துவம் ;
- (ii) பணிப்பாளர் ஒருவர் அல்லது கம்பெனியின் செயலாளர், பங்காளர் ஒருவர் அல்லது பங்குடைமை ஒன்று அல்லது வேலை சட்ட ஆட்கள் தொடர்பில் அதே பதவிநிலை ஒன்றாகச் செயலாற்றாதல் அல்லது வேறொரு ஆள் அவ்வாறு செயற்படுதவற்கு ஏற்பாடு செய்தல் ;
- (iii) கம்பெனி, பங்குடைமை ஒன்றுக்கான அல்லது வேறு எவரேனும் சட்ட ஆள் அல்லது ஒழுங்குக்கான பதிவுசெய்யப்பட்ட அலுவலகம், தொழில் முகவரி அல்லது இடவசதி, கடிதத்தொடர்பு அல்லது நிர்வாகம் முகவரி என்பவற்றை ஏற்பாடு செய்தல் ;

(iv) வெளிப்படையான நம்பிக்கைப் பொறுப் பொன்றின் நம்பிக்கைப்பொறுப்பாள ராகச் செயற்படுகின்றமை அல்லது நம்பிக் கைப்பொறுப்பாளராகச் செயற்படுவதற்கு வேறு ஆளை ஒழுங்கு செய்கின்றமை ;

(v) வேறு ஆளுக்காகப் பங்குதாரர் நியமத்தர் ஒருவராகச் செயற்படுதல் அல்லது அவ்வாறு செயற்படுவதற்கு வேறு ஆளை ஒழுங்குப்படுத்துதல் ;

(ஒள) வேறு ஏதேனும் எழுத்திலான சட்டத்தில், கரை கடந்த தொழில் என்னும் சொல்லுக்கு வழங்கப் பட்ட அதே வரைவிலக்கணத்திற்கு இணங்க கரை கடந்த தொழில் ; அத்துடன்

(க) தேசிய பொருளாதாரத்தின் நலனைக் கருத்திற் கொண்டு அமைச்சரினால் காலத்திற்குக்காலம் விதித்துரைக்கப்படக்கூடியவாறான அத்தகைய வேறு தொழில் ;

நிதிசார் உளவறிதற்கூறு (நி.உ.கூ.) என்பது 2006 ஆம் ஆண்டின் 6 ஆம் இலக்க, நிதிசார் கொடுக்கல் வாங்கல் களை அறிக்கையிடற் சட்டத்தின் ஆம் பிரிவின்கீழ்த் தாபிக்கப்பட்ட நிதிசார் உளவறிதற்கூறு எனப் பொருள் படும்.

“நிதித்தொழில்” என்பது (பின்வரும் தொழில்களில் அல்லது செயற்பாடுகளில் ஏதேனும் ஒன்றை உள்ளடக்கும் :-

(அ) பொதுமக்களிடமிருந்து வைப்புக்களை அல்லது வேறு மீளச் செலுத்தப்படற்பாலதான நிதியங் களை ஏற்றுக்கொள்ளுதலை உள்ளடங்கலாக 1988 ஆம் ஆண்டின் 30 ஆம் இலக்க, வங்கித் தொழில் சட்டத்தில் வரையறுக்கப்பட்டவாறான வங்கித்தொழில் ;

(ஆ) (சட்டத்தின் கீழ்ப் பதிவு செய்யப்பட்டிருப்பினும் சரி அல்லது உரிமமளிக்கப்பட்டிருப்பினும்சரி) 1988ஆம் ஆண்டின் 78 ஆம் இலக்க, நிதிக்கம்பெனிகள் சட்டத்தில் வரையறுக்கப்பட்டதான நிதித்தொழில் ;

(இ) பாவனையாளர் கடன், ஈட்டுக்கடன் காரணியப் படுத்தல் உதவிகளுடனோ அல்லது உதவிகள் இன்றியோ அத்துடன் வர்த்தகக் கொடுக்கல் வாங்கல்களுக்கு நிதியளித்தல் ;

(ஈ) பாவனையாளர் உற்பத்திந்பொருட்கள் தொடர் பான கொடுக்கல் வாங்கல்கள் அல்லாத வேறு நிதிசார் குத்தகை ;

(உ) பணத்தை அல்லது பெறுமதியைக் கைமாற்றுவதல் ;

(ஊ) பணம் மற்றும் நாணய மாற்றல் சேவைகள் ;

(எ) கொடுப்பனவு வழிகளை வழங்குதலும் முகாமை செய்தலும் (அதாவது, கடன் அட்டைகள், பயணிகள் காசோலைகள் காசுக்கட்டளைகள் அத்துடன் வங்கியாளர் உண்டியல்கள் அத்துடன் இலத்திரனியல் பணம்) ;

(ஏ) பாவனையாளர் கடன்கள், உதவிகளுடன் அல்லது உதவிக் காரணியப்படுத்தல் மற்றும் இழப்பித்தல்கள் உட்பட வர்த்தகக் கொடுக்கல் வாங்கல்களுக்கு நிதியளித்தல் உள்ளடங்கலாக ஆனால் இதற்குள் மட்டும் மட்டுப்படுத்தப்படாத நிதிசார் உத்தரவாதங்களையும் நம்பிக்கைப் பொறுப்புக்களையும் வழங்கல் ;

(ஐ) தனது சொந்தக் கணக்கிற்காக அல்லது வாடிக்கையாளர்களின் கணக்கிற்காக, பணச் சந்தை சாதனங்களில் (அதாவது காசோலைகள், நாணயமாற்று உண்டியல்கள், வைப்புச் சான்றி

தழ்கள் மற்றும் வரும்படிகள்) வெளிநாட்டு நாணயமாற்றம், பரிவர்த்தனை, வட்டிவீதம், குறியீட்டு சாதனங்கள், எதிர்நோக்கப்படும் பயன்பாட்டு பொருட்கள், கைமாற்றத்தகு பிணையங்களின் வியாபாரம் ;

(ஒ) வியாபாரம் கைமாற்றப்படக்கூடிய பிணையங்கள் என்பவற்றில் வியாபாரம் செய்தல் பிணையங்கள் வழங்குதல்களில் பங்குகொள்ளுதலும் அத்தகைய வழங்குதல்கள் தொடர்பில் நிதிசார் சேவைகளின் ஏற்பாடுகள் ; அத்துடன்

(ஓ) தேசிய பொருளாதார நலன்களை கருத்திற் கொண்டு காலத்திற்குக்காலம் அமைச்சரினால் விதித்துரைக்கப்படக்கூடியவாறான அத்தகைய வேறு தொழில் ;

“நிறுவனம்” என்பது இச்சட்டத்தின் கருத்தெல்லைக்குள் ஏதேனும் நிதித்தொழிலில் அல்லது பெயர்குறிப்பிடப்பட்ட நிதிசாராத தொழிலில் ஈடுபட்டுள்ள அல்லது அதனை நிறைவேற்றிக் கொண்டிருக்கின்ற எவரேனும் ஆள் அல்லது ஆட்கள் குழு என்று பொருள்படும் ;

“கரைகடந்தகூறு” என்பது கரைகடந்த வங்கித்தொழிலைக் கையாளுகின்ற, 1988 ஆம் ஆண்டின் 30 ஆம் இலக்க, வங்கித்தொழில் சட்டத்தின் பாகம் IV இன் ஏற்பாடுகளுக்கமைய வங்கித்தொழிலைக் கொண்டுநடத்தும் உரிமம்பெற்ற வங்கியொன்றின் அல்லது உரிமம்பெற்ற விசேட வங்கியொன்றின் கூறு ஒன்று அல்லது திணைக்களம் ஒன்று என்று பொருள்படும் ;

“ஆள்” என்பது ஆட்களின் குழுவொன்றை உள்ளடக்கும் ;

“ஆதனம்” என்பது ஏதேனும் நாணயம் என்று பொருளாவதுடன், பருப்பொருளாயினும்சரி பருப்பொருளற்றதாயினும்சரி, அசையும் அல்லது அசையாத அருவமான அல்லது உருவமான, இலங்கையில் இருப்பினும்சரி அல்லது வேறெங்காயினும் இருப்பினும்சரி எவ்வகையினதுமான ஏதேனும் சொத்தை உள்ளடக்கும் என்பதுடன், வங்கி வரவுகள், பயணிகள் காசோலைகள், வங்கிக்

காசோலைகள், காசுக்கட்டளைகள், பங்குகள், பிணையங்கள், பிணைப்பத்திரங்கள், நாணய உறுதிப்பத்திரங்கள் உள்ளடங்கலாக, ஆயின் இவற்றுக்கு மட்டுப்படுத்தப்படாது, இலத்திரனியல் அல்லது எண்கள் வடிவம் உட்பட எத்தகையனவுமான சட்ட ஆவணங்கள் அல்லது சாதனங்கள் அல்லது அத்தகைய சொத்திலுள்ள அக்கறை என்று பொருளாவதுடன் மற்றும் அத்தகைய ஏதேனும் ஆதனத்திலுள்ள ஏதேனும் சட்டரீதியான அல்லது ஒப்புரவான அக்கறையையும் உள்ளடக்கும்;

“கொடுக்கல் வாங்கல்” என்பது நிதித்தொழில் அல்லது பெயர்குறிப்பிடப்பட்ட நிதிசாராத் தொழிலுடன் தொடர்புபட்ட ஏதேனும் செயற்பாடு எனப் பொருள்படும்;

“ஆதனம்” தொடர்பிலான “கொடுக்கல்வாங்கல்” பின்வருவனவற்றை உள்ளடக்குகின்றது :-

(அ) ஒரு கொள்வனவு, விற்பனை, கடன், விதிப்பனவு ஈடு, சோந்தை, அடமானம், கைமாறல், விநியோகம், ஒதுக்கீடு, சாட்டுதல், கொடை, நன்கொடை, நம்பிக்கைப்பொறுப்பொன்றை உருவாக்குதல், கொடுப்பனவு, ஏதேனும் பொருளின் வைப்பு உட்பட ஏதேனும் வைப்பு, மீளப்பெறல், சொத்துக்களிடையிலான மாற்றுதல், கடன்நீடித்தல்;

(ஆ) எவரேனும் முகவராண்மை அல்லது அற்றோனித் தத்துவத்தை வழங்குதல்;

(இ) எந்த வடிவிலாயினும்சரி அல்லது எந்த விவரணத்தினதாயினும் அல்லது தன்மையினதாயினும்சரி, எவ்வாறு விபரணப்படுத்தப்படினும்சரி அது எவரேனும் ஆளின்மேல் ஏதேனும் உரிமையை, உரித்தை அக்கறையை அல்லது சிறப்புரிமையை தற்போதுள்ளதாயினும்சரி அல்லது எதிர்காலத்திலாயினும்சரி அல்லது அத்தகைய ஆதனத்தின் முழுமைக்குமோ அல்லது ஏதேனும் பாகத்திற்குமோ சரி

**2006 ஆம் ஆண்டின் 5 ஆம் இலக்க, பணம்
தூய்தாக்கல் தடைச் சட்டம்**

உரித்தாக்கினாலும்சரி அல்லது எதிர்காலத்தில் உரித் தாக்கினாலும்சரி அளிக்கின்றதான ஆதனத்தின் ஏதேனும் வேறு கையாளுகை அல்லது கையுதிர்ப்பு.

“சட்டமுறையற்ற செயற்பாடு” என்பது பின்வரும் சட்டங்களின் கீழ் தவறு ஒன்றை உருவாக்குகின்ற ஏதேனும் செயல் எனப் பொருள்படும் :-

(அ) (அத்தியாயம் 218) நச்சுப்பொருள் , அபின் மற்றும் அபாயகரமான ஒளடதங்கள் கட்டளைச் சட்டம் ;

(ஆ) பயங்கரவாத தடுப்பு மற்றும் ஒடுக்குதல் தொடர்பாக அப்போதைக்கு வலுவிலுள்ள ஏதேனும் சட்டம் அல்லது ஒழுங்குவிதி ;

(இ) (அத்தியாயம் 26) இலஞ்சச் சட்டம் ;

(ஈ) (அத்தியாயம் 182), வெடிமருந்துகள் கட்டளைச் சட்டம், (அத்தியாயம் 183) வெடிபொருட்கள் கட்டளைச் சட்டம் அல்லது 1966 ஆம் ஆண்டின் 18 ஆம் இலக்க, தீங்குவிளைவிக்கும் ஆயுதங்கள் சட்டம் ;

(உ) (அத்தியாயம் 423) செலாவணிக் கட்டுப்பாட்டுச் சட்டம் ;

(ஊ) 1988 ஆம் ஆண்டின் 30 ஆம் இலக்க, வங்கித் தொழிற் சட்டத்தின் 83இ என்னும் பிரிவின் கீழான தவறொன்று ;

(எ) நாடுகளுக்கிடையிலான ஒழுங்கமைக்கப்பட்ட குற்றச்செயல் தொடர்பாக அப்போதைக்கு வலுவிலுள்ள ஏதேனும் சட்டம் ;

(ஏ) கணனிவழிக் குற்றம் தொடர்பாக அப்போதைக்கு வலுவிலுள்ள ஏதேனும் சட்டம் ;

- (ஐ) சிறுவர்களுக்கு எதிரான தவறுகள் தொடர்பாக அப்போதைக்கு வலுவிலுள்ள ஏதேனும் சட்டம் ;
- (ஓ) ஆட்களை விலைப்படுத்துவதன் தொடர்புபட்ட தவறுகள் தொடர்பாக அப்போதைக்கு வலுவிலுள்ள ஏதேனும் சட்டம் ; அத்துடன்
- (ஔ) மரணதண்டனை அல்லது ஏழு வருட காலப்பகுதி ஒன்றுக்கான அல்லது அதற்கு மேலான காலப்பகுதி ஒன்றுக்கான மறியற்றண்டனை மூலம் தண்டிக்கப்படக்கூடியதான அப்போதைக்கு வலுவிலுள்ள ஏதேனும் வேறு சட்டத்தின் கீழான தவறொன்று.

பாராளுமன்றத்தின் சட்டமூலங்களினதும் சட்டங்களினதும் தமிழ்ப் பிரதிகளின் வருடாந்த சந்தா (உள்நாடு) ரூபா 1,387 : (வெளிநாடு) ரூபா 1,849 ; ஒவ்வோராண்டும் திசெம்பர் மாதம் 15 ஆந் தேதிக்கு முன் எதிர்வரும் ஆண்டுக்கான சந்தாப்பணம் அத்தியட்சகர், அரசாங்க வெளியீட்டலுவலகம், இல. 32, திரான்ஸ்வேர்க்ஸ் இல்லம், லோட்டஸ் ரோட், கொழும்பு 01 என்ற விலாசத்திற்கு அனுப்பப்பட வேண்டும்